

EMI Available

CLASSIC

EMI Available

COMPUTERS and XEROX SHOP

1B-Chowk, Main Road Utnoor-9652790005

Laptop , Computers , Printers, CC Cameras
all Accessories

ప్రభాత సమీచారం

తెలంగాణ తెలుగు దినపత్రిక

Prop: Syed Inqesh Ali

BAJAJ FINSERV

Call : 9490916775, 9652790005

CLASSIC **COMPUTERS & XEROX**
ELECTRONICS



హైదరాబాద్/అమరావతి : ఇండియా కూటమి ఉపరాష్ట్రపతి అభ్యర్థిగా జస్టిస్ బి సుదర్శన్ రెడ్డి పేరును ఖరారు చేసిన సంగతి తెలిసిందే. ఎన్నియే కూటమి నుంచి తమిళనాడుకు చెందిన మహారాష్ట్ర గవర్నర్ సీమీ రాధాకృష్ణన్ బరిలో నిలవగా.. ఇండియా కూటమి నుంచి సుదర్శన్ రెడ్డి పోటీ చేయనున్నారు.

ఈ మేరకు ఢిల్లీలో సమావేశమైన ఇండియా కూటమి నేతలు సుదర్శన్ రెడ్డి పేరును ఖరారు చేశారు. అయితే తెలంగాణకు చెందిన సుదర్శన్ రెడ్డి అభ్యర్థిత్వం విషయంలో సీఎం రేవంత్ రెడ్డి చక్రం తిప్పినట్లు తెలుస్తోంది. గెలుపొటములతో సంబంధం లేకుండా వ్యూహాత్మకంగా ఎలాంటి రాజకీయ నేపథ్యం లేని సుదర్శన్ రెడ్డిని అనుహ్యంగా తెరపైకి తీసుకొచ్చారు. దాంతో పాటుగా ఒక్క దెబ్బకు రెండు కాదు.. మూడు పిట్టలు అన్నట్లుగా తన రాజకీయ చతురతతో అందరి నోళ్లు మూయించినట్లు విశ్లేషకులు భావిస్తున్నారు.

కాంగ్రెస్ హైకమాండ్ కు సీఎం రేవంత్ రెడ్డికి మధ్య గ్యాప్ వచ్చినట్లు ప్రతిపక్ష బీఆర్ఎస్ పార్టీ పదే పదే ఆరోపిస్తోంది. ఆ పార్టీ అగ్రనేత రాహుల్ కనీసం ఆయనకు అపాయింట్మెంట్ కూడా ఇవ్వటం లేదని చెబుతోంది. రేవంత్ రెడ్డి ఇప్పటికే 50 సార్లకు పైగా ఢిల్లీ పేర్కొని కానీ ఎప్పుడూ రాహుల్ ను కలిసే అవకాశం రాలేదని ఆందోళింది. రేవంత్ అనారోగ్య నిర్ణయాల పట్ల హైకమాండ్ సీరియస్ గా ఉందని.. అందుకే ఆయనకు రాహుల్, నోనియా అపాయిం



తెలుగు రాష్ట్రాలకు అతిభారీ రెయిన్ అలర్ట్

అల్పవీడన ప్రభావంతో తెలుగు రాష్ట్రాల్లో వర్షాలు దండయాత్ర చేస్తున్నాయ్. తెలంగాణలో ఐదు రోజులు, ఏపీలో మరో మూడ్రోజులు మోస్తరు నుంచి భారీ వర్షాల అలర్ట్ ఇచ్చారు వాతావరణశాఖ అధికారులు. తెలంగాణలోని భూపాలపల్లి, ములుగు, భద్రాద్రి కొత్తగూడెం.. మహబూబాబాద్ జిల్లాకు రెడ్ అలర్ట్ జారీ చేయగా.. ఆదిలాబాద్ జిల్లాకు ఆరెంజ్ అలర్ట్.. అలాగే మరో 20 జిల్లాలకు ఎల్లో అలర్ట్ జారీ చేసింది వాతావరణ శాఖ. వాయుగుండం పశ్చిమ, వాయువ్య దిశలో కదిలి క్రమేపీ బలహీనపడి తీవ్ర అల్పవీడనంగా మారే అవకాశం ఉందని వాతావరణ శాఖ తెలిపింది. ఈరోజు జయశంకర్ భూపాలపల్లి, ములుగు, భద్రాద్రి కొత్తగూడెం, మహబూబాబాద్ జిల్లాలలో అక్కడక్కడ భారీ వర్షాలు కురిసే అవకాశం ఉంది. రేపు తెలంగాణలోని కొన్ని జిల్లాలలో ఉరుములు, మెరుపులతో గంటకు 30 నుండి 40 కిలోమీటర్ల వేగంతో ఈదురు గాలులతో కూడిన మోస్తారు వర్షాలు.. ఆదిలాబాద్, కొమరం భీం, మంచిర్యాల, నిర్మల్, నిజామాబాద్, జగిత్యాల, రాజన్ పిరిసెల్లి, కరీంనగర్, పెద్దపల్లి, జయశంకర్ భూపాలపల్లి, ములుగు, భద్రాద్రి కొత్తగూడెం, ఖమ్మం, మహబూబాబాద్, వరంగల్, హనుమకొండ, జనగాం, సిద్దిపేట, రంగారెడ్డి, హైదరాబాద్ మేడ్చల్ మల్లాజ్ గిరి జిల్లాలలో అక్కడక్కడ ఉరుములు, మెరుపులతో గంటకు 30 నుంచి 40 కిలోమీటర్ల వేగంతో ఈదురుగాలులతో కూడిన మోస్తారు వర్షాలు కురిసే అవకాశం ఉందని వాతావరణ శాఖ పేర్కొంది. అటు ఏపీలో అన్ని జిల్లాలకు ఎల్లో అలర్ట్ జారీ అయింది. అల్పవీడన ప్రభావంతో రాష్ట్రమంతటా తేలికపాటి నుంచి మోస్తరు వర్షాలు కురవనున్నాయ్. శ్రీకాకుళం, విజయనగరం, పార్వతీపురం వస్తూ.. అల్లూరి జిల్లాల్లో తేలికపాటి నుంచి మోస్తరు వానలు పడనున్నాయ్.

విశ్వసీగరంగా హైదరాబాద్!

పదేళ్ళలో ఎవరూ ఊహించని అభివృద్ధి చేసి చూపుతాం!

గచ్చిబౌలిలో సబ్ రిజిస్ట్రార్ కార్యాలయానికి భూమి పూజ చేసిన సీఎం రేవంత్ రెడ్డి

హైదరాబాద్ లో నిర్మించబోయే ప్యూచర్ సిటీ ప్రపంచానికి వేదిక కావాలన్నారు సీఎం రేవంత్ రెడ్డి. 2034 వరకు ప్రపంచం మొత్తం మన హైదరాబాద్ నగరాన్ని చూడడానికి వచ్చాల్సిందేనన్నారు. ప్రపంచంలోని అన్ని రకాల సాంకేతిక విభాగాలు ప్యూచర్ సిటీ నుంచే పనిచేసాయన్నారు రేవంత్. అభివృద్ధిని అడ్డుకునే వాళ్లే శత్రువులని చెప్పారు. అభివృద్ధిని అడ్డుకోవడానికి పచ్చే వాళ్లను ప్రజలే అల్లపెడన నూచించారు రేవంత్. హైదరాబాద్ అభివృద్ధి జరగాలంటే మూసీ ప్రక్షాళన జరగాల్సిందేనన్నారు .

న్యూయార్క్, బోక్స్, సింగపూర్ తో హైదరాబాద్ పోటీ...

గచ్చిబౌలిలోని తాలిమ్ లో సబ్ రిజిస్ట్రార్ కార్యాలయానికి శంకుస్థాపన చేశారు సీఎం రేవంత్ ..ఈ సందర్భంగా మాట్లాడిన ఆయన..న్యూయార్క్, బోక్స్ సింగపూర్ తో హైదరాబాద్ కు పోటీ మూసీ ప్రక్షాళన కొంత మందికి ఇష్టం లేదు. హైదరాబాద్ ను విశ్వనగరంగా మార్చుకోవాల్సిన అవసరం ఉంది. 15 ఏళ్లుగారాష్ట్రం క్రీడల్లో వెనుకబడిపోయింది. మూసీ వద్దంటున్నారు..ప్యూచర్ సిటీ వద్దంటున్నారు. అనాడు కూడా జెటర్ రింగ్ రోడ్డు ఎవరో పోర్లును కొందరు హేళన చేశారు. నాటి సీఎంల ముందు చూపుతోనే అంతర్జాతీయ సంస్థలు హైదరాబాద్ కు వచ్చాయి. హైదరాబాద్ ను

గురిచూసి కాటిన రేవంత్ రెడ్డి!

ఇరకాటంలో తెలుగు రాష్ట్రాల నేతలు!

ఒక్క దెబ్బకు 'మూడు' పిట్టలు!!

రెడ్డి పేరును తెరపైకి తీసుకురావటం ద్వారా వారికి భరోసా కల్పించినట్లు అయింది. సుదర్శన్ రెడ్డిని ఉప రాష్ట్రపతి అభ్యర్థిగా ప్రకటించటంలో కీరోల్ ప్లే చేసి ఏపీ సీఎం చంద్రబాబును సైతం పరోక్షంగా ఇరుకున పెట్టారు సీఎం రేవంత్.

ప్రస్తుతం ఎన్నియే కూటమిలో టీడీపీ ముఖ్యమైన భాగస్వామి. ఎంపీ సిట్ట పరంగా బీజేపీ తర్వాత రెండో అతిపెద్ద పార్టీ. అలాంటి చంద్రబాబును రేవంత్ ప్రస్తుతం ఇరుకున పెట్టారు. తెలుగువాడి అత్యగ్రహం కోసం పుట్టిన పార్టీ తెలుగు దేశం.

ఆ పార్టీ పేరులోనే తెలుగు అనే పేరు ఉంటుంది. అలాంటి టీడీపీకి ఇప్పుడు సంకటస్థితి వచ్చి పడింది. ఇండియా కూటమి తెలుగు వ్యక్తి సుదర్శన్ రెడ్డిని ఉప రాష్ట్రపతి అభ్యర్థిగా ప్రకటించటంతో ఆ

పార్టీ ఎవరికి మద్దతిస్తుందనేది ప్రశ్నార్థకంగా మారింది. తెలుగు వ్యక్తిగా సుదర్శన్ రెడ్డికి మద్దతిస్తుం దా..? పొత్తు ధర్మంలో భాగంగా ఎన్నియే అభ్యర్థి రాధాకృష్ణన్ కు మద్దతి స్తుందా..? అనేది చర్చనీయాంశంగా మారింది. ఇందులోనూ సీఎం రేవంత్ వ్యూహం ఉండే ఉంటుందని.. తెలుగు వ్యక్తిని ఉపరాష్ట్రపతి అభ్యర్థిగా ప్రకటించం ద్వారా ఎన్నియే కూటమిలో కీలకమైన చరిత్రబాబును, ఇతర పార్టీలు వైసీపీ, జనసేన, బీఆర్ఎస్ లను ఇరకాటంలో పెట్టవచ్చుననే భావనతోనే సుదర్శన్ రెడ్డి పేరును ప్రకటించేలా చేసినట్లు రాజకీయ విశ్లేషకులు అంటున్నారు. ఇలా ఒక్క దెబ్బకు మూడు పిట్టలు అన్నట్లుగా ఇండియా కూటమిలో తన బలం, రెడ్డి సామాజిక వర్గానికి భరోసా, ఎన్నియేలో కీలకమైన చంద్రబాబును ఇరకాటంలో పెట్టడంలో రేవంత్ సక్సెస్ అయినట్లు తెలుస్తోంది.

ఉప రాష్ట్రపతి పోరు...

బీజేపీని డీఎంకే దెబ్బ కొడుతుందా ?

దేశంలో బలమైన ప్రాంతీయ పార్టీగా డీఎంకే ఉంది. ద్రవిడ వాదాన్ని నమ్ముకుని దశాబ్దాలుగా రాజకీయం చేస్తున్న డీఎంకేకి బీజేపీతో సిద్ధాంతపరంగా వైరం. హిందూత్వ నుంచి హిందీ పరకూ వ్యతిరేకిస్తూనే ఉంటుంది. అయితే బీజేపీ కానీ డీఎంకే కానీ ప్రత్యక్షంగా ఎక్కడా తలపడినది లేదు. తమిళనాట బీజేపీకి పెద్దగా బలం లేదు. ఇక డీఎంకే తమిళనాడు దాటి బయటకు పోటీ చేసిన పార్టీ అయితే కాదు. దాంతో ఈ రెండు పార్టీల పోరాటం పార్లమెంట్ లోనే సాగుతుంది. అలాగే బీజేపీ మీద డీఎంకే నేతలు ఎప్పుడూ విమర్శలు చేస్తారు. దానికి బీజేపీ నుంచి ధీటు అయిన బదులు వస్తుంది.

తొలిసారి రేవంత్ : ఇదిలా ఉంటే మొదటిసారిగా బీజేపీని డీఎంకే ధీ కొట్టబోతోంది అన్నది ఇప్పుడు అతి పెద్ద చర్చగా ఉంది. ఉప రాష్ట్రపతి ఎన్నికల్లో ఏరి కోరి మరీ తమిళనాడుకు చెందిన సీమీ రాధాకృష్ణన్ ని బీజేపీ ఎంపిక చేసింది. ఎన్నీయే అభ్యర్థిగా ఆయన పోటీకి దిగుతున్నారు. ఆయన పూర్వాశ్రమంలో ఫక్రు బీజేపీ వారు. అయితే ఇప్పుడు మహారాష్ట్ర నుంచి గవర్నర్ గా ఉన్నారా తాయన తమిళనాడుకు చెందిన వారు కాబట్టి బీజేపీ పెద్ద ప్లాన్ తోనే ఆయనను ఎంపిక చేసింది అని అంటున్నారు. బీజేపీకి తమిళనాడులో బలం పెంచుకోవడం అవసరంగా ఉంది. దానికి ఈ ఎంపిక ఒక విధంగా ఉపయోగపడుతుంది అని ఆలోచించిన మీదటనే ఇలా చేసింది అని అంటున్నారు. దీంతో బీజేపీతో పోరుకి తీరిసారి డీఎంకే రంగంలోకి దిగుతోంది అని పెద్ద ఎత్తున ప్రచారం సాగుతోంది.

బిఆర్ఎ షివే అభ్యర్థి : డీఎంకేకి చెందిన రాజ్యసభ సభ్యుడు తిరుచ్చి శివను ఉప రాష్ట్రపతి ఎన్నికల్లో పోటీకి దింపబోతున్నారు అని అంటున్నారు. ఆయన పేరుని దాదాపుగా ఇండియా కూటమి ఆమోదించింది అని అంటున్నారు. ఆయన అభ్యర్థి అయితే తమకు ఎండియేని బీజేపీని కాసుకోవడానికి ఎంతో బాగుంటుంది అని అంటున్నారు. దాంతో నూరు శాతం ఆయనే అభ్యర్థి అని అంటున్నారు. తమిళనాడుకు చెందిన శివని ముందు పెట్టి డీఎంకే కే కూడా బీజేపీతో తేల్చుకోవాలని చూస్తోంది.



సనాతనం వర్సెస్ ద్రవిడవాదం : చాలా కాలంగా బీజేపీ సనాతనవాదం డీఎంకే ద్రవిడవాదం ల మధ్యన పోరు సాగుతోంది. సనాతన ధర్మాన్ని డీఎంకే యువ నాయకుడు ఉప ముఖ్యమంత్రి ఉదయనిధి స్టాలిన్ కూడా వ్యతిరేకిస్తూ మాట్లాడారు. సనాతన ధర్మం మీద బీజేపీ అయితే పేటెంట్ హక్కులు తమవే అని క్లెయిం చేసుకుంటోంది. అలాగే హిందీ భాషను తమిళనాడులో ప్రాధమిక విద్యా విధానం నుంచి తొలగించింది డీఎంకే ప్రభుత్వం. ఆ విధంగా రెండు పార్టీల మధ్య ఒక రకమైన యుద్ధం అయితే సాగుతోంది. ఇప్పుడు అది ఓపెన్ అయ్యే అవకాశాలు బలంగా ఉన్నాయి.

ప్రతిష్టగా తీసుకుంటూ : నిజానికి ఉప రాష్ట్రపతి ఎన్నికను ఏకపక్షం చేయాలని ఎన్నియే అంటోంది. కానీ ఇండియా కూటమి నేతలు పార్టీలు అయితే ససేమిరా అని అంటున్నారు. అసలే పార్లమెంట్ వర్షాలకు సమావేశాలు బీహార్ లో జరుగుతున్న ప్రత్యేక ఓటర్ల సవరణ మీద దృద్ధిల్లుతున్నాయి.

రాహుల్ గాంధీ అయితే ఓటు చోరీ అని జనంలోకి వెళ్తున్నారు. ఈ నేపథ్యంలో ఎన్నియే ఇండియా కూటమిల మధ్య ఉప్పు నిప్పులా ఉంది. దాంతో ఎక్కడోన అన్నది కుదిరేది కాదని అంటున్నారు.

భీకరమైన పోరు: తమిళనాడు గుండా దక్షిణాది మీద కన్నేసిన బీజేపీకి అదే తమిళనాడులోనే రెడ్ సిగ్నల్ చూపించాలని ఇండియా కూటమి వధక రచన చేసింది. దానికి సిద్ధాంతపరంగా బద్ద శతృవుగా ఉన్న డీఎంకేనే ఫీల్డ్ లోకి దింపుతోంది. సో ఈ ఉప రాష్ట్రపతి ఎన్నికల సమరం భీకరంగా ఉండబోతోంది.

ప్యూచర్ సిటీ ప్రపంచానికి వేదిక..
పదేళ్లలో ప్రపంచమంతా హైదరాబాద్ రావాల్సిందే

అభివృద్ధి చేయాలంటే మూసీ ప్రక్షాళన చేయాల్సిందే. ఓల్డ్ సిటీని గోల్డ్ సిటీగా మార్చాలంటే మూసీ ప్రక్షాళన చేయాలి. గంగా,యమునా,నబర్మతినీ వాళ్లు ప్రక్షాళన చేసుకోలేదా?. గజం స్థలం దొరకనేళ్లు మూసీ మురికిలో ఇబ్బంది పడుతున్నారు. మూసీని ప్రక్షాళన చేసి నైట్ మార్కెట్ ను అభివృద్ధి చేస్తాం. మూసీ పరివాహక ప్రాంతంలో 24 గంటలు వ్యాపారం జరిగేలా చూస్తాం. మూసీలో 24 గంటలు నీళ్లు ఉండేలా రివర్ ఫ్రంట్ ఏర్పాటు చేస్తాం . మూసీ రివర్ ఫ్రంట్ ను ఏర్పాటు చేసి అభివృద్ధి చేస్తాం. శ్రీపుల్ రామాలంటే నగరం విస్తరించాలి. ఎలివేటెడ్ కాండ్రాడ్లు,మెట్రోను కనెక్టివిటీ చేస్తాం. **తెలుగు వాళ్లు లేకపోతే అమెరికాలో బడి కంపెనీలు నడవవు...** 2047 లక్షంగా తెలంగాణ అడుగులేస్తోంది. హైటెక్ సిటీకి కాంగ్రెస్

హయాంలోనే పునాది రాయి. బడి అభివృద్ధి వెనుక రాజీవ్ గాంధీపాత్ర ఉంది. హైదరాబాద్ అభివృద్ధిలో చాలా మంది పాత్ర ఉందిఅప్పటి కేంద్రమంత్రి జనార్దన్ రెడ్డి వల్ల హైటెక్ సిటీకి పునాది పడింది. చంద్రబాబు, వైఎస్సార్ కూడా కృషి చేశారు. రాజీవ్ గాంధీ వల్ల దేశంలో బడి రంగం రాణిస్తోంది. హైటెక్ సిటీ వల్ల రాష్ట్రానికి లక్షలాది రూపాయల ఆదాయం వస్తోంది. హైటెక్ సిటీని ఆనాడు కొంత మంది అవహేళన చేశారు. ఇన్నోసిస్, గూగుల్,మైక్రోసాఫ్ట్ వంటి సంస్థలు ఇక్కడి నుంచి పనిచేస్తున్నయ్. మోటిక వసతుల్లో హైదరాబాద్ గొప్పగా అభివృద్ధి చెందింది. అమెరికాలోని సిలికాన్ వ్యాలీని తెలుగువాళ్లు శాసిస్తున్నారు. తెలుగు వాళ్లు లేకపోతే అమెరికాలో బడి కంపెనీలు నడిచే పరిస్థితి లేదు అని రేవంత్ అన్నారు.

సంపాదకీయం

ప్రభాత సమీచారం తెలంగాణ తెలుగు దినపత్రిక

జీఎస్టీ 2.0: సామాన్య ప్రజలకు డబుల్ ధమాకా!

భారత 79వ స్వాతంత్ర్య దినోత్సవం సందర్భంగా ఎర్రకోటపై జాతీయ జెండాను ఆవిష్కరించిన ప్రధాని నరేంద్ర మోదీ, దేశ ప్రజలకు ఒక గొప్ప శుభవార్తను అందించారు. ఈ దీపావళికి దేశానికి “డబుల్ ధమాకా” అందిస్తామని ప్రకటించారు. అందులో అత్యంత ముఖ్యమైనది, సామాన్య ప్రజలు, చిన్న వ్యాపారులు, మధ్య తరహా పరిశ్రమలకు భారీగా ఊరటనిచ్చే జీఎస్టీ 2.0 సంస్కరణలు. ఈ సంస్కరణలు దేశ ఆర్థిక వ్యవస్థలో ఒక నూతన అధ్యాయానికి నాంది పలకనున్నాయి.

జీఎస్టీ 2.0లో కీలక మార్పులు... ప్రస్తుతం, జీఎస్టీలో 0%, 5%, 12%, 18%, 28% అనే ఐదు స్లాబ్లు ఉన్నాయి. వీటికి అదనంగా కొన్ని విలాసవంతమైన వస్తువులపై కంపెన్యేషన్ సెస్ కూడా ఉంది. అయితే, కొత్త సంస్కరణల్లో ఈ నిర్మాణంలో గణనీయమైన మార్పులు రాబోతున్నాయి. 12% స్లాబ్ను పూర్తిగా రద్దు చేసి, అందులోని వస్తువులను 5% లేదా 18% స్లాబ్లలోకి మార్చనున్నారు. ముఖ్యంగా, 12% స్లాబ్లోని 99% వస్తువులను 5% స్లాబ్లోకి మార్చే అవకాశం ఉంది. అత్యధిక పన్ను రేటు అయిన 28% స్లాబ్లోని 90% వస్తువులు 18% స్లాబ్లోకి రానున్నాయి. దీని వల్ల అనేక గృహాపకరణాలు, ఇతర వస్తువుల ధరలు గణనీయంగా తగ్గుతాయి. విలాసవంతమైన, హానికరమైన వస్తువులపై ప్రస్తుతం ఉన్న సెస్కు బదులుగా 40% ఏకరీతి రేటును విధించాలని ప్రతిపాదించారు. జన్మపుట్ టాక్స్ క్రెడిట్ సమస్యలు, రిఫండ్ ప్రక్రియలను మరింత సులభతరం చేయనున్నారు, ఇది చిన్న వ్యాపారులకు గొప్ప ఉపశమనం.

- ఏ వస్తువుల ధరలు తగ్గుతాయి?... జీఎస్టీ రేట్ల తగ్గింపుతో కొన్ని ముఖ్యమైన వస్తువుల ధరలు తగ్గుతాయని నిపుణులు అంచనా వేస్తున్నారు. గృహాపకరణాలు అయిన ఫ్రిజ్, ఎయిర్ కండిషనర్లు, వాషింగ్ మెషీన్లు వంటి ఎలక్ట్రానిక్ వస్తువుల ధరలు 28% నుంచి 18% స్లాబ్లోకి మారడం వల్ల తగ్గి అవకాశం ఉంది. ఆహార ఉత్పత్తులు అయిన ఫ్రూట్ జ్యూస్లు, బటర్, చీజ్, కండెన్స్డ్ మిల్క్, డ్రై ఫ్రూట్స్, సాసేజ్ల వంటి వాటి ధరలు తగ్గుతాయి. ఆరోగ్య సంబంధిత ఉత్పత్తులు మెడికల్ గ్రేడ్ ఆక్సిజన్, గాజ్, బ్యాండేజ్లు, డయాగ్నోస్టిక్ కిట్లు వంటి వైద్య ఉత్పత్తుల ధరలు తగ్గడం వల్ల ప్రజలకు వైద్య ఖర్చులు తగ్గుతాయి. బీమా సేవలు అయిన ఆరోగ్య, జీవన బీమా ప్రీమియంలపై జీఎస్టీ 18% నుంచి 12% లేదా 5%కి తగ్గవచ్చు, ఇది మధ్యతరగతి వారికి పెద్ద ఊరట. ఎఫ్ఎంసీజీ ఉత్పత్తులు అయిన చిన్న ప్యాకెట్లలో లభించే షాంపూలు, సబ్బుల వంటి రోజువారీ అవసరాల ధరలు తగ్గుతాయి.

- ఆర్థిక వ్యవస్థపై ప్రభావం... ఈ సంస్కరణల వల్ల ఆర్థిక వ్యవస్థపై అనేక సానుకూల ప్రభావాలు ఉండనున్నాయి. సామాన్య ప్రజలకు ఊరట లభిస్తుంది. రోజువారీ వినియోగ వస్తువుల ధరలు తగ్గడం వల్ల ప్రజల కొనుగోలు శక్తి పెరిగి, జీవన నాణ్యత మెరుగుపడుతుంది. ఆర్థిక వృద్ధికి ఊత మిస్తుంది. ధరలు తగ్గడం వల్ల వినియోగం పెరుగుతుంది, ఇది దేశ ఆర్థిక వృద్ధికి దోహదపడుతుంది. ఎంఎన్ఎంఈలకు లాభం చేకూరుతుంది. సరళీకృత పన్ను నిర్మాణం, తగ్గిన రేట్లతో చిన్న, మధ్య తరహా పరిశ్రమల వ్యాపార వ్యయాలు తగ్గుతాయి. దీర్ఘకాలిక ప్రయోజనాలు ఉంటాయి. పన్ను నిర్మాణం సులభం కావడం వల్ల పన్ను వివాదాలు తగ్గి, వ్యాపార వాతావరణం మెరుగుపడుతుంది. దీంతో వ్యాపారులు మరింత సులభంగా తమ కార్యకలాపాలను నిర్వహించగలుగుతారు. పన్ను రేట్ల తగ్గింపు వల్ల స్వల్ప కాలంలో ప్రభుత్వ ఆదాయంపై కొంత ప్రభావం ఉన్నప్పటికీ, వినియోగం పెరగడం వల్ల దీర్ఘకాలంలో ఈ లోటు భర్తీ అవుతుందని ఆర్థిక నిపుణులు భావిస్తున్నారు. ఈ సంస్కరణలు నిజంగానే దీపావళికి సామాన్య ప్రజలకు ఒక గొప్ప బహుమతిగా మారబోతున్నాయి.

నిర్వహణ నిధులేవి?



రెవెన్యూ : కాగజ్నగర్ మండలంలోని జంబుగా ప్రాథమిక పాఠశాలలో 1-5 తరగతుల్లో 32 విద్యార్థులు, ఇద్దరు ఉపాధ్యాయులు ఉన్నారు. అమ్మ ఆదర్శపాఠశాల పథకంలో నల్లాలు బిగించారు. స్టాఫ్ తాత్కాలికంగా మరమ్మతులు చేపట్టారు. రిజిస్టర్లు, చాక్పీసుల కోసం ప్రధానోపాధ్యాయుడే జేబు నుంచి కొనుగోలు చేస్తున్నారు. భవనానికి కొన్నేళ్లుగా నున్న కూడా వేయడం లేదు. విద్యార్థులు నేలపైనే కూర్చుని చదువులు సాగిస్తున్నారు. ప్రభుత్వ పాఠశాల నిర్వహణ కోసం నిధులు ఇంతవరకు విడుదల కాకపోవడంతో ప్రధానోపాధ్యాయులకు ఇబ్బందులు తప్పడం లేదు. కొందరు సొంతంగా డబ్బులు ఖర్చు చేస్తూ పనులు కొనసాగిస్తున్నారు. ఏటా సర్కారు బడుల్లో వివిధ కార్యక్రమాలు, కార్యకలాపాల నిర్వహణకు కోసం నిధులు విడుదల చేస్తుంది. 2025-26 విద్యాసంవత్సరం ప్రారంభమై 65 రోజులు దాటుతున్నా.. ఇంత వరకు నిధులు మంజూరు కాలేదు. ప్రతి విద్యాసంవత్సరంలో పాఠశాలలకు రెండుసార్లు నిధులు కేటాయిస్తారు. వీటితో హాజరు రిజిస్టర్లు, చాక్పీసులు, ప్రయోగశాలలకు అవసరమైన సామగ్రి, తాగునీరు, తరగతి గదుల చిన్నపాటి మరమ్మతులు చేపడతారు. జాతీయ పండగలు, పరీక్షల నిర్వహణకూ ఖర్చుచేస్తారు. జులై తొలి వారంలో మంజూరు కావాల్సి ఉంది. గతేడాది నుంచి ఆలస్యం చేస్తుండటంతో.. ప్రధానోపాధ్యాయులు తమ జేబు నుంచి డబ్బులు వెచ్చిస్తున్నారు. పాఠశాలలు పునఃప్రారంభం నాడే విద్యార్థులకు పాఠ్య, నోటుపుస్తకాలు, ఏకరాప దుస్తులు పంపిణీ చేశారు. మునుపెన్నడూ లేనివిధంగా జిల్లా విద్యాధికారులు సఫలీకృతులయ్యారు. పాఠశాల నిర్వహణ నిధుల విడుదల విషయంలో వెనుకబాటు కనిపిస్తోంది. **కేటాయింపు ఇలా..**విద్యార్థుల సంఖ్య ఆధారంగా బడులకు ప్రభుత్వం

నిధులు విడుదల చేస్తుంది. 30మంది లోపు ఉంటే రూ.10 వేలు, 31-100 మందికి రూ.25 వేలు, 100-250 మందికి రూ.50 వేలు, 251-1000 మంది ఉంటే రూ.75 వేలు, వెయ్యికి పైగా ఉంటే రూ.లక్ష వరకు మంజూరు చేస్తారు. బడి బాట కార్యక్రమానికి రూ.1000, ఏక్ భారత్ శ్రేష్ట భారత్కు రూ.1000 రావాల్సి ఉంది. క్రీడల నిర్వహణకు ప్రాథమికకు రూ.5 వేలు, ప్రాథమికోన్నతకు రూ.10,000, జూనియర్ ఉన్నత పాఠశాలలకు రూ.25 వేలు కేటాయిస్తారు. ఇవి కూడా రాలేదు. **పలుచోట్ల సమస్య...** రెగ్యులర్ ఉపాధ్యాయులు లేని పాఠశాలల నిర్వహణ నిధులు సమీప పాఠశాల ప్రధానోపాధ్యాయుడి బ్యాంకు ఖాతాల్లో జమ అవుతున్నాయి. డిప్యూటీషన్పై పనిచేస్తున్న వారికి నిధులు అందడం లేదనే ఆరోపణలున్నాయి. తాము చేసిన ఖర్చుల వివరాలు సమీప పాఠశాల హెచ్ఎంఎలకు అందజేసిన దాంట్లో కోత విధించి ఇస్తున్నారనే ఆరోపణలు వస్తున్నాయి. ఈ విషయంపై ఎంఈజీ వాసాల ప్రభాకర్ను వివరణ కోరగా.. నిర్వహణ నిధులు త్వరలోనే విడుదల కానున్నాయని తెలిపారు. డిప్యూటీషన్పై పనిచేస్తున్న పాఠశాలల ఉపాధ్యాయులకు నిధులు అందేలా చర్యలు తీసుకుంటామని పేర్కొన్నారు. జిల్లా వివరాలు మొత్తం పాఠశాలలు 721 ప్రాథమిక పాఠశాలలు 561 ప్రాథమికోన్నత పాఠశాలలు 100 ఉన్నత పాఠశాలలు 60 విద్యార్థుల సంఖ్య 96,342

అనర్దులకు రేషన్ కార్డులు..!



మధిర : తెలంగాణ రాష్ట్ర ప్రభుత్వం పేదలకు ఇటీవల పెద్ద మొత్తంలో రేషన్ కార్డులు అందించింది. ఈ క్రమంలో కొన్నిచోట్ల లబ్ధిదారుల జాబితాలో అనర్దులు వచ్చి చేరారు. మీసేవ రూపంలో అందిన దరఖాస్తులను అధికారులు పూర్తి స్థాయిలో విచారణ చేసి అర్హులకు కార్డులు మంజూరు చేయాలి. ఇంతవరకు బాగానే ఉన్నా.. మధిర మండలంలో విచారణలో లోటుపాట్ల కారణంగా అర్హులేని వారికి ప్రయోజనం దక్కిందన్న ఆరోపణలు వ్యక్తమవుతున్నాయి. మధిర మండలంలో నూతన రేషన్ కార్డుల కోసం 2029మంది దరఖాస్తు చేశారు. విచారణ అనంతరం 1,839మందికి కార్డులందించారు. వీరిలో కొందరు అర్హులే కాదుగా దళారుల ద్వారా కార్డులు పొందానన్న ఆరోపణలున్నాయి. తహసీల్దార్ కార్యాలయంలో ఔట్

సర్కింగ్ విభాగంలో పనిచేసే ఓ వ్యక్తి ఈ వ్యవహారంలో చక్రం తిప్పినట్లు తెలుస్తోంది. మధ్యతర్రుల సాయంతో ఒక్కొక్కరి నుంచి రూ.2-5 వేల వరకు పనులు చేసినట్లు ఆరోపణలు వినిపిస్తున్నాయి. విచారణ సమయంలో మేనేజ్ చేయటం ద్వారా అనర్దులకు లబ్ధి చేకూర్చగలిగినట్లు తెలుస్తోంది. డబ్బులు ముట్టజెప్పిన వారిలో కొందరికి కార్డులు మంజూరు కాలేదు. చక్రం తిప్పిన వ్యక్తి బదిలీ అయిపోవటంతో, కార్డుల కోసం నగదు చెల్లించామని ఆరోపిస్తున్నారు. బిర్యం కోసం కాకున్నా ఆరోగ్యశ్రీ, ఇతర అవసరాల కోసం రేషన్ కార్డు ఉండాలని అనర్దులు భావించటం దళారులకు పండుగలా మారింది. **మచ్చుకు కొన్ని..** మధిర మండలం రాయపల్లం గ్రామానికి చెందిన ఓ వ్యక్తికి పడకరాల పొలం ఉంది. ఆ వ్యక్తి దరఖాస్తు చేసుకోగా కార్డు మంజూరైంది. మహదేవురానికి చెందిన ఓ వ్యక్తి హైదరాబాద్లో నివాసం ఉంటున్నాడు. అతనికి గ్రామంలో భారీగానే పొలం ఉంది. అయినా అధికారులు అర్హుల జాబితాలో చేర్చారు.మధిర పట్టణం వైరారోడ్డుకు చెందిన ఓ వ్యక్తికి రెండు అంతస్తుల భవనం ఉంది. ఇతను రూ.కోట్లలో స్థిరాస్తి వ్యాపారం చేస్తుంటాడు. పదిహేను ఎకరాలకు పైగా పొలమూ ఉంది. అయినా అధికారులు కరుణించారు.మధిర పట్టణానికి చెందిన ఓ వ్యక్తికి ఉపాధ్యాయ కాలనీలో రెండంతస్తుల భవనం ఉంది. ఇతనికి కార్డు మంజూరు చేశారు.వివరాలు ఇవ్వకుండా తప్పుదారి పట్టిస్తే సహించం..రేషన్కార్డులు అనర్దులకు వస్తే విచారణ నిర్వహించి తొలగిస్తాం. పేదలకే ప్రభుత్వం కార్డులు అందించాలని నంకల్పించింది. ప్రభుత్వానికి సరైన వివరాలు ఇవ్వకుండా తప్పుదారి పట్టిస్తే సహించం.రాళ్లబండి రాంబాబు, తహసీల్దార్

ఊరించి.. ఉసూరుమనిపించి!

ఖమ్మం : జిల్లాలో సాగర్ కాలువల కింద సాగునీటి సరఫరా అస్వస్థంగా మారింది. ప్రధాన కాలువ, బోనకల్ బ్రాంచి, మధిర బ్రాంచి కాలువ, 16, 17 (నందిగామ) బ్రాంచి కాలువ సహా మేజర్ కాలువలపై క్రాన్ రెగ్యులేటర్ల నిర్వహణ సక్రమంగా లేదు. ప్రస్తుత సీజన్లో సాగర్ ఆయకట్టులో పుష్కలంగా నీరున్నా క్షేత్ర స్థాయిలో దీన్ని నిర్వహించే లసర్లు లేకపోవడంతో పూర్తి స్థాయిలో పంట పొలాలకు నీరందటం లేదు.

అడుగు ముందుకు పడలేదు..కాంగ్రెస్ ప్రభుత్వం అధికారంలోకి వచ్చాక గతేడాది లసర్లను నియమించాలని నిర్ణయించింది. జిల్లాలో 176 లసర్, 49 హెల్పర్ పోస్టులు ఔట్సోర్సింగ్ విధానంలో నియమించి వారికి నెలకు రూ.15,600 వేతనం ఇవ్వాలని గత ఖరీఫ్ ముగింపు దశలో నిర్ణయించారు. గతేడాది రబీ సీజన్ నాటికి వీరిని అందుబాటులో తేవాలని నిర్ణయించారు. ఎక్కడెక్కడ ఖాళీలున్నాయో గుర్తించి నియామక కార్డ్స్ స్థానికులకు ప్రాధాన్యం ఇవ్వాలని సాగునీటి విభాగం అధికారులకు మౌఖిక ఆదేశాలిచ్చారు. ఈ క్రమంలో జిల్లాలో పెద్ద మొత్తంలో దరఖాస్తులందాయి. ఆ తర్వాత ‘మేం చెప్పిన వారికి ఇవ్వాలన్న రాజకీయ ఒత్తిళ్లు రావటం, నియామక ప్రక్రియలో స్పష్టమైన విధివిధానాలు లేకపోవడంతో పీటముడి పడింది. ఎంపిక ప్రక్రియలో విధివిధానాలు రూపొందించాలని ప్రభుత్వం నిర్ణయించటంతో నియామకాలు అటకెక్తాయి. మార్చి 31తో రబీ సీజన్ పూర్తయి, ప్రస్తుతం వానకాలం ముగింపునకు వస్తున్నా లసర్ల నియామకాల్లో అడుగు ముందుకు పడలేదు. దీంతో దరఖాస్తుదారులు వేచిపొస్తున్నారు.

గతంలో ఇలా.. సాగర్, చెరువులు, మధ్యతరహా ప్రాజెక్టు ఆయకట్టు భూములకు సాగునీటి సరఫరాలో లసర్లు క్రియాశీలకంగా వ్యవహరించేవారు. ఎక్కడ, ఎలాంటి పంటలు సాగు చేస్తున్నారో ఎంత నీరు ఏ సమయంలో సరఫరా చేయాలని వీరికి అవగాహన ఉండేది. కేటాయించిన ప్రాంతంలో కాలువలపై పిప్పిమొక్కలు, ముళ్ల కంప తొలగించేబాధ్యత



ఉండేది. తూములు, పట్లర్ల పరిస్థితి ఉన్నతాధికారుల దృష్టికి సమస్యలు తీసుకెళ్లేవారు. లసర్లు దాదాపుగా ఉద్యోగ విరమణ చేయగా, కొత్త నియామకాలు చేపట్టలేదు. **ఇప్పుడిలా..** రైతులే కాల్వల వెంట తిరుగుతూ తూముల పట్లర్లు ఎత్తటం, దించటం చేస్తున్నారు. ఈ క్రమంలో వారి మధ్య వాగ్వాదాలు చోటుచేసుకుంటున్నాయి. పెద్ద క్రాన్ రెగ్యులేటర్ల పట్లర్లు ఎత్తటం, దించటం విరుద్ధమై మోటార్ల సాయంతో చేపడతారు. కరెంటు లేకుంటే మనుషులే ఈ పనిచేయాలి. ఈ ప్రక్రియ చాలా కష్టంతో కూడుకుంది. కంప చెట్లు, పిప్పిమొక్కలకు అవాసంలా కాల్వకట్టలు తయారవుతున్నాయి. లోపలి భాగంలో గడ్డి, జమ్మి పేరుకొని నీటి ప్రవాహానికి ఆటంకంగా మారతోంది. ఫలితంగా కాల్వలకు గండ్లు పడుతున్నాయి. ‘లసర్ల అవసరం ఉంది. ఔట్ సోర్సింగ్ ఎజెన్సీని ప్రభుత్వం నియమించిన తర్వాత ఆ ఎజెన్సీ ద్వారా వీరి నియామక ప్రక్రియ పూర్తి చేస్తాం. త్వరలో ఇది పట్టాల్తో అవకాశం ఉంది.’ మంగళవద్ది వెంకటేశ్వర్లు, నీటిపారుదల శాఖ ఖమ్మం సర్కిల్ ఎస్ఈ. సాగర్ ఆయకట్టు విస్తరించిన మండలాలు: 17 సాగు భూమి: 2.54 లక్షల ఎకరాలు అదనపు వనరులు: ఎస్సారెస్సీ, వైరా, లంకాసాగర్, పాతేరు రిజర్వాయర్లు, 1100 చెరువులు మొత్తంగా సాగుభూమి: 5 లక్షల ఎకరాలు

అన్నీ గుడిసెలే.. అయినా మంజూరు కాలే

సారంగాపూర్: అక్కడ నివసిస్తున్న వారంతా గిరిజన కుటుంబాల్లో. పూరి గుడిసెల్లో జీవనం సాగిస్తున్నారు. అయినా అధికారులు, ఇందిర మ్మ కమిటీ సభ్యులు అక్కడా ఎవరికీ ఇళ్లు మంజూరు చేయకపోవడంపై ఆవేదన వ్యక్తం చేస్తున్నారు. బీర్పూర్ మండలంలోని కండ్లపల్లి నాయకపుగూడెంలో 48 కుటుంబాలు ఉండగా.. 186 మంది నివసిస్తున్నారు. ఇక్కడ ఉన్నవారందరూ 40 ఏళ్లుగా పూరి గుడిసెల్లో కాలం వెళ్లడిస్తున్నారు. ఇటీవల ఇళ్లు మంజూరు చేయాలని దరఖాస్తు చేసుకోగా ఎవరికీ మంజూరు చేయలేదని.. తమ గోడ పట్టించుకోవడం లేదని గూడెం వాసులు ఆవేదన వ్యక్తం చేస్తున్నారు.

వర్షం పడితే తీవ్ర అవస్థలు

తాము అటవీ ప్రాంతంలో ఉంటున్నప్పటికీ అటవీ భూముల సాగు చేసుకోనివడంలేదని తండావాసులు ఆందోళన వ్యక్తం చేస్తున్నారు.



ఇక్కడ ప్రభుత్వ పాఠశాలతోపాటు నిర్మాణంలో ఉన్న సామాజిక భవనం ఉందని.. అయితే ఇళ్ల మంజూరులో అధికారులు తీరుపై మండిపడుతున్నారు. అంతేకాకుండా తండాకు వెళ్లాలంటే వర్షం పడితే కాలినడకన చేరుకోవడం తీవ్ర ఇబ్బందిగా ఉందని, మిషన్ భగీరథ నీరు రావడంలేదని చెబుతున్నారు. మురుగు కాలువల నిర్మాణాలు మరిచిపోయారని పేర్కొంటున్నారు. ఈ విషయంపై పంచాయతీ కార్యదర్శి సురేష్ను వివరణ కోరగా ఇందిరమ్మ ఇళ్ల కమిటీ మేరకే ఇళ్లు మంజూరు చేశామని తెలిపారు. **గోడు పట్టిండుకోవడంలేదు** ఇప్పటికే అధికారులు, ప్రజాప్రతినిధులకు సమస్య తెలిపినా పట్టించు కోవడంలేదు. కండ్లపల్లిలో ఉన్నవారికే ఇళ్లు మంజూరు చేశారు. మేము పూరి గుడిసెల్లో ఉన్నా.. ఒక్కరికి కూడా ఇల్లు మంజూరు చేయలేదు. తండాలో కనీస వసతులు లేకపోవడంతో అనేక ఇబ్బందులు పడుతున్నాం. భీమయ్య, తండావాసుడు

స్త్రీ నిధి.. ఆర్థిక పెన్షిబి

పెద్దపల్లి : స్వయం సహాయక సంఘాల మహిళలు ఆర్థిక సాధికారత సాధించి స్త్రీనిధి రుణాల పంపిణీని పట్లాలెక్కించేందుకు అధికారులు కార్యాచరణ చేపట్టారు. వడ్డీ వ్యాపారుల బెడద తప్పించి అందుబాటులోని రుణ సదుపాయం కల్పించేందుకు కలెక్టర్ శ్రీహర్ష ప్రత్యేక దృష్టిసారించారు. రుణాల పంపిణీతోపాటు బకాయిల వసూళ్లపై దిశానిర్దేశం చేస్తున్నారు. కోరిన 48 గంటల్లోపు రుణం మంజూరు చేయడంతో ఆర్థికంగా నిలదొక్కుకునేందుకు ప్రోత్సహిస్తున్నారు. ఈ విధాది రుణాల ప్రగతి తేజాతం సాధించేందుకు సన్నద్ధమవుతున్నారు.

అయిదు రకాలుగా

సూక్ష్మ రుణాల వడ్డీ వ్యాపారుల బారి నుంచి రక్షించి మహిళలకు ఆర్థిక సాంత్వనంగా నిలిచేందుకు 2011లో స్త్రీనిధి ప్రారంభమైంది. అప్పటి నుంచి స్వశక్తి సంఘాల మహిళలకు అయిదు రకాలు సువిధ, ప్రగతి, అక్షయ, సౌభాగ్య, ఐత్య్య పేరిట రూ.50 వేల నుంచి రూ.5 లక్షల వరకు రుణాలు పంపిణీ చేస్తున్నారు. అత్యవసర పరిస్థితుల్లో రుణాలు తీసుకుని వాయిదాలు సకాలంలో చెల్లించిన సంఘాలకు పావలా వడ్డీ వర్తిస్తుంది. వీరంతా చిరు వ్యాపారాలు, వ్యవసాయం, వాహనాల కొనుగోలు, చిన్నతరహా పరిశ్రమలు నెలకొల్పి ఆర్థిక అవసరాలు తీర్చుకుంటున్నారు.

రికవరీపై ప్రత్యేక దృష్టి

జిల్లాలో స్త్రీనిధి రుణాల బకాయిల వసూళ్లను రికవరీ చేసేందుకు మహిళలకు అవగాహన కల్పిస్తున్నారు. మెప్పా పరిధిలో రూ.4.81 కోట్ల బకాయిలుండగా వీటిలో రూ.4.07 కోట్లు వసూళ్లయ్యాయి. ఇందిరాక్రాంతి పథం(ఐకేపీ)లో రూ. 14.06 కోట్లు ఉండగా రూ.6.40 కోట్లు క్లెయిమ్ వసూలయ్యాయి. పట్టణ ప్రాంతాల్లో కంటే గ్రామీణంలో రుణాల రికవరీ అందోళన కదిగిస్తోంది. గ్రామీణ ప్రాంతాల్లో రూ.415 కోట్లు, పట్టణాల్లో రూ.90.03 కోట్లు రుణాలు తీసుకునేందుకు అవకాశం ఉంది. సూక్ష్మ రుణాల బ్యాంకులు పుట్టగొడుగులా పుట్టుకొస్తున్నాయి. స్త్రీనిధిలో అత్యవసర పరిస్థితుల్లో రుణాలు తీసుకునే వెలుసుబాటు ఉన్నప్పటికీ ఆసక్తి చూపడం లేదు. ప్రైవేటు బ్యాంకులను ఆశ్రయించి మహిళలు ఆర్థికంగా సస్థవీరవడంతో స్త్రీనిధి రుణాలు ఇప్పించే చర్యలు తీసుకుంటున్నారు.

బకాయిలు చెల్లించాలిరుణాల రికవరీపై ప్రణాళిక రూపొందించాం. ప్రైవేటు బ్యాంకులకు వెళ్లి సస్థవీరవద్దు. తక్కువ వడ్డీతో స్త్రీనిధి రుణాలు పొందాలి బకాయిలు చెల్లించేందుకు అవగాహన కల్పిస్తున్నాం. స్త్రీనిధి రుణాల ప్రగతిపై కలెక్టర్ ప్రత్యేక శ్రద్ధ తీసుకుంటున్నారు. దుర్గా ప్రసాద్, స్త్రీనిధి రీజినల్ మేనేజర్

ఎన్‘క్యాష్‘.. ఎప్పుడొస్తుందో?

నల్గొండ : ఆసుపత్రులకు వచ్చే రోగులకు అన్నిరకాల సేవలు అందించాలని కేంద్ర రాష్ట్ర ప్రభుత్వాలు ప్రత్యేక పథకాన్ని అమల్లోకి తీసుకొచ్చాయి. గ్రామ స్థాయి నుంచి జిల్లా వరకు పేద, మధ్య తరగతి వారు ప్రైవేటు ఆసుపత్రులకు వెళ్లకుండా కనీస జాగ్రత్తలు తీసుకోవచ్చని ఏర్పాటు చేసిన పథకం నిధుల కొరతతో నిలిచిపోయింది. దీంతో గతంలో మాదిరిగానే రోగులు ప్రైవేటుకు పరుగుతెచ్చిన పరిస్థితులు ఏర్పడ్డాయి. జిల్లాలో ఆసుపత్రుల అభివృద్ధికి ప్రభుత్వం ప్రకటించిన ఎన్క్యాష్ ప్రోత్సాహకాలు రెండేడం లేదు. ఆసుపత్రుల పరిసరాల పరిశుభ్రత, ఆవరణలో ఆహార వాతావరణం, మొక్కల పెంపకం ఆసుపత్రులకు వచ్చే రోగులకు ఇబ్బంది కలగకుండా వైద్యసేవలు, ఆసుపత్రి నిర్వహణ, వైద్య సిబ్బంది పనితీరు వంటి అంశాలు పరిగణనలోకి తీసుకొని అందించే ప్రోత్సాహకాలు లేకపోవడంతో ఇబ్బందులు ఎదుర్కొన్నాల్సి వస్తోంది. ఆసుపత్రికి అవసరమైన ఫర్నిచర్, ఇతర మౌలిక వసతులు కొరవడుతున్నాయి. **నిధుల సరఫరా ఇలా..**ఎన్క్యాష్ఎక్టి ఎంపికైన ప్రాథమిక, ఏరియా ఆసుపత్రులకు రూ.5లక్షలు, పట్టణ ప్రాథమిక, సామాజిక ఆరోగ్య కేంద్రాలకు రూ.3 లక్షలు, సబ్సెంటర్లకు రూ.లక్ష చొప్పున అందిస్తారు. రెండేళ్లుగా ఒక్క పైసే కూడా కేంద్రాలకు అందడం లేదు.

ఎంపికైన ఆసుపత్రులు జిల్లాలో 2023-24లో ఎన్క్యాష్, లక్షకు మిర్యాలగూడ, దేవరకొండ ఏరియా ఆసుపత్రితో పాటు ముషంపల్లి, తాళ్లపల్లెం, మామిడాల, బైరవోనీబండా, కొప్పేలు, వింజమూరు, గడియగొరారం, మేళ్లవాాయి, కుర్మేడ్ గ్రామాల్లోని సబ్సెంటర్లు ఎంపికయ్యాయి. ఆసుపత్రుల్లో తాగునీరు, మరుగుదొడ్లు, ఇతర మౌలిక వసతులు లేక ఇబ్బందులు ఎదుర్కొన్నాల్సి వస్తోంది. కొన్ని ప్రాంతాల్లో సబ్సెంటర్లు వర్షం వస్తే కురుస్తున్నాయి. మరికొన్ని ప్రాంతాల్లో సామగ్రి లేక ఇబ్బందులు తలెత్తుతున్నాయి.

సర్కారు వారి పాట

హైదరాబాద్: ప్రభుత్వ భూముల ఆన్లైన్ వేలానికి నర్సం సిద్ధమైంది. స్థిరాస్తి మార్కెట్లో సానుకూలత కన్పిస్తుండటంతో సర్కారు సైతం స్థలాలను విక్రయించేందుకు ముందుకొస్తోంది. తొలుత రంగారెడ్డి, మేడ్చల్-మల్లాజిగిరి, మెదక్ పరిధిలోని ప్రభుత్వ స్థలాలను ఈ వేలం ద్వారా విక్రయించనున్నారు. ఈ బాధ్యతను ప్రభుత్వం హెచ్ఎండీఏకు కేటాయించింది. ఆప్సెల్ ధర చదరపు గజానికి సరాసరి రూ.25-30 వేల వరకు నిర్ణయించే అవకాశం ఉంది. కోకాపేట, చందానగర్, పుష్పాలగూడలాంటి ఖరీదైన ప్రాంతాల్లో ఎక్కువంటాయి. కోకాపేట్ నియోపాలిస్లో గతంలో గజం రూ.లక్ష వరకు పలికింది. ఎకరా ఏకంగా రూ.100 కోట్లకు ఆన్లైన్లో కొనుగోలు చేశారు. కోకాపేటలోని నర్సనంబరు 144లో ప్రభుత్వానికి



చెందిన 8,591 చదరపు గజాల స్థలాన్ని ఈ వేలం ద్వారా విక్రయించేందుకు హెచ్ఎండీఏ సిద్ధమైంది. ఇక్కడ నర్సనంబరు 146లో ప్రభుత్వానికి 1400 చ.గజాల స్థలం ఉంది. ఒకటి రెండు రోజుల్లో ఈ వేలానికి హెచ్ఎండీఏ నోటిఫికేషన్ జారీ చేయనుంది. **ఆక్రమణ చెర నుంచి..**

తొలుత హౌసింగ్ బోర్డుకు సంబంధించి స్థలాలను ప్రభుత్వం వేలం వేయడంతో మంచి స్పందన వచ్చింది. వారం క్రితం తొర్రూరులో ఫ్లాట్లను ఈ వేలం ద్వారా విక్రయించారు. ఆప్సెల్ కంటే మూడు రెట్లు ధర పలకడంతో హెచ్ఎండీఏ పరిధిలోని ప్రభుత్వ స్థలాలను విక్రయించాలని నిర్ణయించారు. కొన్నింటిలో ఫ్లాట్లు విక్రయించగా ఇంకా మిగిలి ఉన్నాయి. అక్రమార్కులు వీటిపై కన్నేశారు. తప్పుడు దాక్యుమెంట్లు సృష్టించడంతో ఇబ్బందులు తలెత్తుతున్నాయి. అనంతరం హెచ్ఎండీఏ అభివృద్ధి చేసిన లేఅవుట్లలో ఫ్లాట్లను వేలం వేయనున్నారు.

వేగంగా నిర్మాణం..

సరిపోని నిధులు

గోదావరిఖని : గోదావరిఖనిలో ప్రభుత్వ వైద్య కళాశాల ఏర్పాటు కోసం సింగరేణి యాజమాన్యం రూ.541 కోట్లు కేటాయించింది. నిర్మాణ పనులు వేగంగా చేపట్టడంతో వైద్య కళాశాల భవన నమూనాలు పూర్తికాగా ఆసుపత్రి భవన నిర్మాణ పనులు కొనసాగుతున్నాయి. సింగరేణి కేటాయించిన నిధుల్లో వైద్య కళాశాల భవనాల నిర్మాణాలు పూర్తికాగా మిగిలిన రూ.142 కోట్లతో గోదావరిఖని ప్రభుత్వ సార్వజనిక ఆసుపత్రి ముందు 9.53 ఎకరాల విస్తీర్ణంలో గ్రౌండ్ ఫ్లోర్తో పాటు అయిదంతస్తుల్లో 3,48,463 చదరపు అడుగుల వైశాల్యంలో భవన నిర్మాణ పనులు చేపట్టారు. పడకల స్థాయితో పాటు వివిధ విభాగాల్లో వైద్య సేవలు మెరుగుపడడంతో ఆసుపత్రి ప్రధాన భవనం సరిపోవడం లేదు. అదనంగా 85 పడకల సామర్థ్యంతో రక్తబ్యాంకు ముందు మరో భవన నిర్మాణం చేపట్టినా ఆసుపత్రి అవసరాలకు సరిపోవడం లేదు. దీంతో కొన్ని సందర్భాల్లో కాలు కదపలేని తీరుగా రోగులు రద్దీ ఉంటుంది.

పెరిగిన జీవస్థి చెల్లింపులు



ఆసుపత్రి ఆవరణలో అదనపు భవన నిర్మాణ పనులు చురుగ్గా సాగుతున్నప్పటికీ కేటాయించిన నిధులు సరిపోవడం లేదు. డిసెంబరులోగా కేటాయించిన నిధులకు సరిపడా నిర్మాణ పనులు పూర్తి చేసేందుకు వేగవంతం చేశారు. రూ.142 కోట్లతో ప్రతిపాదించిన అంచనాల్లో గ్రౌండ్ ఫ్లోర్తో పాటు అయిదంతస్తుల భవనమే ఉండగా అదనంగా మరో అంతస్తు నిర్మాణం చేపట్టాలని ఆసుపత్రి వర్గాలు కోరుతున్నాయి. అయిదంతస్తుల వరకే నిధులు సరిపోయే అవకాశం లేదని గుత్తేదారు ప్రతినిధులు స్పష్టం చేస్తున్నారు. అయిదంతస్తుల్లో స్లాబుల నిర్మాణాలు పూర్తయినా రెండు అంతస్తుల్లో మాత్రమే అంతర్గత పనులు పూర్తయ్యే అవకాశముంది. అదనంగా మరో రూ.100 కోట్లు కేటాయిస్తేనే నిర్మాణం పూర్తి కానుంది. వైద్య కళాశాల భవన నిర్మాణ పనులు మొదలుపెట్టినప్పుడు జీఎస్టీ 12 శాతం మాత్రమే ఉండగా ప్రస్తుతం 18 శాతానికి చేరుకోవడంతో అదనంగా సుమారు రూ.31 కోట్లు ప్రభుత్వానికి చెల్లించాల్సి వస్తోంది. రాష్ట్ర ప్రభుత్వం ప్రత్యేక శ్రద్ధ వహించి అదనంగా చెల్లించిన జీఎస్టీ నిధులను తిరిగి చెల్లిస్తే సుమారు మరో రూ.50 కోట్లు కేటాయించినా కొంత మేరకు భవన నిర్మాణ పనులు పూర్తయ్యే అవకాశమున్నట్లుగా భావిస్తున్నారు.

చెత్త గుట్టలు.. తప్పని చిక్కులు

మంచిర్యాల : మంచిర్యాల నగరపాలక సంస్థలోని అండాలమృతకాలనీ నివాస గృహాల సమీపంలో తాత్కాలిక చెత్త డంపింగ్ యార్డు నిర్వహిస్తున్నారు. అక్కడ రెండు ఎకరాల స్థలంలో చెత్తను వేస్తుండటంతో గుట్టలుగా పెరిగింది. తరచూ కార్మికులు కాలేస్తోండటంతో పాగతో సమీప కాలనీల ప్రజలు ఉక్కిరిబిక్కిరవుతున్నారు. పచ్చి కంపోస్టు ఎరువుల తయారీ ప్రక్రియ ఎప్పుడో నిలిచిపోయింది. జిల్లాలోని పట్టణ ప్రాంతాల్లో శాశ్వత డంపింగ్ యార్డులు ఏర్పాటు చేయడంలో అధికారులు నిర్లక్ష్యం చేస్తున్నారు. పెరుగుతున్న జనాభా, వెలువడుతున్న చెత్తకు ఆసుగుణంగా డంపింగ్ యార్డు స్థలాలు ఏర్పాటు చేయడం లేదు. పైగా కుప్పలను కాల్చి ప్రజలకు అనారోగ్యాలకు గురి చేస్తున్నారు. పర్యవేక్షణ కరవై ఉన్న స్థలంలోనే చెత్త కొండలుగా పేరుకుపోతోంది. మంచిర్యాలలో నస్సూరు పట్టణం, వేంపల్లి, ముల్యె, గుడిపేట, నర్సింకాపూర్ వంచాయతీలను విలీనం చేసి కార్పొరేషన్ ఏర్పాటు చేశారు. ఇప్పుడు కార్పొరేషన్లో పట్టణ పరిధి పెరగడంతో అధికారుల పర్యవేక్షణ లేక ఏ వీధిలో చూసిన చెత్తకుప్పల్లో కనిపిస్తున్నాయి. పట్టణంలో వెలువడే చెత్తను కొంత అండాలమృతకాలనీకి, మరికొంత నస్సూరు డంపింగ్ యార్డుకు తరలిస్తున్నారు.


ఉపిరి సెలపినివ్వని ఉద్యోగాలు



హైదరాబాద్: పారిశ్రామికవాడల్లో వెలువడే కాలుష్య ఉద్యారాలతో వాయునాణ్యత క్షీణిస్తోంది. జీడిమెట్ల, నాచారం, బాలాన గర్తో పాటు శివారు ప్రాంతాల్లోని పాశమైలారం, బోల్లారం పారిశ్రామి కవాడ నుంచి వెలువడే కలుషితాలు నగరవాసులకు ఊపిరి సలపని వ్యధం లేదు. దిల్లీలోని సెంటర్ ఫర్ సైన్స్ అండ్ ఎన్విరాన్మెంట్ (సీఎస్ఈ) అధ్యయనం ప్రకారం పాశమైలారంలో అత్యధిక కాలుష్యం నమోదవుతోందని పేర్కొంది. 2024-25లో ఇతర నగరాల్లోని ప్రాంతాలతో పోల్చితే.. పాశమైలారం మూడో స్థానంలో ఉందని తెలిపింది. ఘనపు మీటరు గాలిలో 62 మైక్రోగ్రాముల పీఎం 2.5 సీజనల్ సగటు నమోదైందని పేర్కొంది.

ఇష్టారీతిని వ్యర్థాల పారబోయే..
పాశమైలారంలో ఔషధ, రసాయన పరిశ్రమలు అనేకం ఉన్నాయి. కాలుష్య కట్టడిని విస్మరించి కామన్ ఎప్పుయెంట్ ట్రీటీమెంట్ ప్లాంట్లు ఏర్పాటు చేయని పరిశ్రమలు వ్యర్థాలను ట్యాంకర్లలో తరలించి

లైసెన్సులు వారివి.. ఆటోలు వీరివి!



హైదరాబాద్: గ్రేటర్లో కొత్త ఆటోల పరీట్లు జారీకి సంబంధించి చిత్రవిచిత్రాలు చోటుచేసుకుంటున్నాయి. గ్రేటర్లో ఎల్పీజీ, సీఎన్జీ,ఎలక్ట్రిక్ కలిపి మొత్తం 45 వేల కొత్త ఆటో పరీట్లు జారీకి ప్రభుత్వం ఉత్తర్వులు చేసింది. మరో 25వేల పాత ఆటోల స్థానంలో ఎలక్ట్రిక్ ఆటోలను తీసుకునే అవకాశం కల్పించింది. ఈ క్రమంలో మార్కెట్ ధర కంటే రూ.40వేల నుంచి రూ.60 వేలు అధిక ధరలకు విక్రయించాలని కొందరు ప్రైవేటు పైసాన్నియర్లు కొత్త ఆటోలను నల్లబజారు బాట పట్టించడానికి పకడ్బందీగా ప్రణాళిక వేసినట్లు తెలుస్తోంది. నిబంధనల ప్రకారం హైదరాబాద్లో కొత్త ఆటో

నగరంలోని జలాశయాల్లో పారబోస్తున్న ఘటనలు పెరుగుతున్నాయి. ఇటీవల రాజేంద్రనగర్ సమీపంలో మూసీలో పారబోస్తున్న సమయంలో స్థానికులు రెడ్ హ్యాండెడ్గా ఈ ట్యాంకర్లనుపట్టుకున్నారు. అలాగే మేడ్చల్ సమీపంలోని సుతార్పల్లిలోని చెరువులో వ్యర్థాలను పారబోస్తుండగా స్థానికులు అధికారుల సహాయంతో పట్టుకున్నారు. దీనికి తోడు ప్యాక్టరీలోని గొట్టాలకు స్రుబ్బుర్లు అమర్చకపోవడంతో ఘాటు వాసనలు ఉక్కిరిబిక్కిరి చేస్తున్నాయి. దట్టమైన పొగసైతం ఊపిరి సలపని వ్యధం లేదు. ఇక్కడ సగటు వాయునాణ్యత సూచీ 105గా ఉంది. జీడిమెట్ల పారిశ్రామికవాడలోని వెంకటాద్రినగర్, గంపలబస్తీ తదితర కాలనీల్లో బోరు నుంచి ఘాటైన రంగు నీళ్లు ఉబుకుతున్నాయి. తాగడానికి, వాడుకోవడానికి చుక్క నీరు పనికిరాకుండా పోతోంది. నాచారం, మల్లాపూర్ ప్రాంతాల్లోనూ దాదాపు ఇదే పరిస్థితి. జీడిమెట్లలోనూ సగటు సూచీ 100 దాటిందని పీసీబీ నివేదిక పేర్కొంది.బోల్లారం పారిశ్రామికవాడలో ఓజోన్ కాలుష్యం సురక్షిత పరిమితులకంటే ఎక్కువగా నమోదవుతోంది. 17 రోజులు వరుసగా ఈ ప్రాంతంలో భూస్థాయి ఓజోన్ అత్యధికంగా ఉందని అధ్యయనాల్లో వెల్లడైంది. వాయుకాలుష్యంతో స్థానికులు ఊపిరితిత్తుల సమస్యలు, దీర్ఘకాలిక ఆరోగ్య సమస్యలు ఎదుర్కొంటున్నారని. వర్ష రసాయనాలను ఇష్టానుసారంగా పారబోస్తుండటంతో జల కాలుష్యం పెరిగి స్థానికంగా తాగునీటి నాణ్యతపై ప్రతికూల ప్రభావంపడుతోంది. వాయునాణ్యత సూచీ సైతం 100కి పైగా ఉంది.

నియంత్రణ చర్యలేమీ..?

రాజధాని పరిధిలో 3 నెలల్ ప్లెటోలింగ్ బృందాలు రాత్రి నుంచి ఉదయం వరకు గస్తీలో ఉంటాయి. ఎన్విరాన్మెంట్ ఇంజనీర్తో పాటు మరో ముగ్గురు సిబ్బంది పారిశ్రామికవాడలతో పాటు పొరుల నుంచి వచ్చిన ఖర్వాదుల ఆధారంగా ఆయా ప్రాంతాల్లో తిరిగి కట్టడికి చర్యలు తీసుకోవాలి. తూతూమంత్రంగానే తనిఖీలు చేస్తున్నారనే విమర్శలున్నాయి. సమాచారం ఇచ్చిన అరగంటకు గానీ ఘటనాస్థలికి చేరుకోవడం లేదని నగరవాసులు ఆగ్రహం వ్యక్తం చేస్తున్నారు.

కొనాలంటే ఓఆర్ఆర్ పరిధిలో నివాసం ఉన్నట్లు గుర్తింపు కార్డుతోపాటు ఆటో డ్రైవింగ్ లైసెన్సు, గతంలో తన పేరుతో ఆటో లేనట్లు ధ్రువీకరణ పత్రంతో ప్రాసీడింగ్కు దరఖాస్తు చేసుకోవాలి. ఇక్కడే అసలు అంతు నడుస్తోంది. చాలామందికి గుర్తింపుకార్డు, లైసెన్సు ఉన్నా వారు ఆటో నడిపేందుకు ఆసక్తిగా లేరు. ఈ వివరాలను సేకరించి వారి పేరుతో ప్రాసీడింగ్ సిద్ధం చేస్తున్నట్లు సమాచారం. తర్వాత వీరి పేరుతోనే కొత్త ఆటో రిజిస్ట్రేషన్ చేస్తున్నారు. అలా వాటిని పైసాన్నియర్ల గుప్పిట్లో పెట్టుకుని తర్వాత అధిక ధరలకు విక్రయించి వారి పేరుతో ట్రాన్స్ఫర్ చేయడం లేదంటే అద్దెకు తిప్పడం చేస్తున్నారు. 20వేల ఎల్పీజీ, సీఎన్జీ ఆటోలకు సంబంధించి ప్రాసీడింగ్ జారీ చేయగా...ఇందులో కాన్పిండిని బ్లాక్ మార్కెట్లో చేసేందుకు సిద్ధపడుతున్నట్లు సమాచారం. ఒకరి పేరుతో ఆటో.. మరొకరు యజమాని

అయిదు నెలలు.. మూడు సార్లు



కొరత, సకాలంలో సరైన నిర్ణయాలు తీసుకోకపో వడంతో పాటు వివిధ కారణాలతో ఖాయలా పడ్డ ఫెర్టిలైజర్ కార్పొరేషన్ ఆఫ్ ఇండియా ఎరువుల కర్మాగారం మూసివేతకు గురైంది. ఫెర్టిలైజర్ కార్పొరేషన్ ఆఫ్ ఇండియా పరిధిలో వివిధ రాష్ట్రాల్లో ఎరువుల కర్మాగారాలు ఉండడంతో దిల్లీలో కేంద్ర కార్యాలయం ఉండేది. ఆర్ఎఫ్సీఎల్ పరిధిలో కేవలం రామగుండంలో మాత్రమే కర్మాగారం ఉండడంతో సంస్థ కేంద్ర కార్యాలయాన్ని ఇక్కడికి మార్చాలనే ఆందోళనలు వ్యక్తమవుతున్నాయి. ఈ మేరకు స్థానిక నాయకులు కేంద్రాన్ని కోరుతూ వినతిపత్రాలు సమర్పించారు.

పెరుగుతున్న ఒత్తిళ్లు.. ఉమ్మడి తెలుగు రాష్ట్రాలతో పాటు దేశవ్యాప్తంగా యూరియా కోసం ఆందోళనలు జరుగుతున్నాయి. ఈ నేపథ్యంలో యూరియా కేటాయింపులపై ఆయా రాష్ట్రాల నుంచి కేంద్ర ఎరువుల మంత్రిత్వ శాఖపై ఒత్తిళ్లు పెరుగుతున్నాయి. తమ రాష్ట్రాలకు యూరియాను తీసుకెళ్లేందుకు కేంద్ర మంత్రులే స్వయంగా చర్యలు తీసుకుంటున్నారు. ఈ నేపథ్యంలో తెలంగాణకు ఆగస్టులో 65వేల టన్నుల యూరియా సరఫరా చేయాలని కేంద్ర మంత్రిత్వ శాఖ నుంచి మార్గదర్శకాలు జారీ అయినప్పటికీ పక్షం రోజుల్లోనే ఉత్పత్తి నిలిచిపోవడంతో సరఫరా ప్రశ్నార్థకంగా మారింది. గత ఆర్థిక సంవత్సరం ఆరంభంలోని ఏప్రిల్ నుంచి జూలై వరకు ఉమ్మడి తెలుగు రాష్ట్రాలతో పాటు మరో అయిదు రాష్ట్రాలకు 4,16,659 మెట్రిక్ టన్నుల యూరియాను సరఫరా చేయగా ఈ ఆర్థిక సంవత్సరంలో ఏప్రిల్ నుంచి జూలై వరకు లీకేజీల కారణంగా కేవలం 2,40,530 మెట్రిక్ టన్నులు మాత్రమే సరఫరా చేశారు. ఆగస్టులో 36వేల మెట్రిక్ టన్నుల యూరియా ఉత్పత్తి జరిగింది.

అను'గృహం' లేనట్టేనా?

నిజామాబాద్: 'ఇందిరమ్మ ఇళ్ల' నిర్మాణాలను ప్రభుత్వం ప్రతిష్టాత్మకంగా తీసుకుంటోంది. పనులను వేగవంతం చేయాలని ఉన్నతాధికారులు వరుస సమీక్షలు నిర్వహిస్తున్నారు. పూర్తయిన వాటిని ఈ నెల 21న రాష్ట్రవ్యాప్తంగా అన్ని జిల్లాల్లో ప్రారంభించి, లబ్ధిదారులతో గృహ ప్రవేశ వేడుకలు జరిపించేందుకు సర్కారు నిర్ణయించింది. కానీ, జిల్లాలో ఇప్పటివరకు ఒక్క ఇందిరమ్మ ఇల్లా పూర్తిస్థాయిలో పనులు పూర్తిచేసుకోలేదు. గృహ ప్రవేశాలపై జిల్లా అధికారులు మల్లగల్లాలు పడుతున్నారు.

ఇందిరమ్మ ఇంటిని నిర్మించుకునే లబ్ధిదారుకు ప్రభుత్వం వివిధ దశల్లో రూ.5 లక్షల ఆర్థికసాయాన్ని అందిస్తుంది. తొలుత పునాది వరకు సొంతంగా నిర్మించుకుంటే సాయం మంజూరు మొదలవుతుంది. ఇందుకు రూ.లక్ష వరకు ముందే ఖర్చు చేయాలి. చాలామంది లబ్ధిదారులకు ఆర్థిక స్తోమత లేక తొలివాళ్లలో నిర్మాణాలకు ముందుకు రాలేదు. దీంతో వలపురు పేదలను అధికారులు గుర్తించి 'సెన్సె' ద్వారా రూ.లక్ష వరకు బ్యాంకు రుణాభివృందారు. నిర్మాణాలు చేపట్టాక వర్షాలకు ఇసుక కొరత దుర్భదటంతో పనులు నెమ్మదించాయి. మూలిగి నక్క మీద తాడిపండు పడ్డ చందంగా భవన నిర్మాణ సామగ్రి ధరలూ



పెరిగాయి. మరోవైపు తాపీమసీదులు, కూలీల చెల్లింపులు భారంగా మారాయి. ఫలితంగా వందలాది మంది పునాదులు చేపట్టుకుందానే చేతులెత్తేశారు. ఇళ్లు కట్టుకునే స్థోమత లేదంటూ ఎంపీడిఎ్లకు లేఖలు రాసిచ్చారు.

నగర, పురపాలకల్లో మరింత వెనుకబాటు..

గ్రామీణ ప్రాంతాల్లో ఎలాగోలా ఇళ్ల నిర్మాణానికి లబ్ధిదారులు ముందుకొస్తుండగా, పురపాలక సంఘాల్లో పెద్దగా ఆసక్తి కనబర్చటం లేదు. నిజామాబాద్ నగరంలో 1,420కి గాను 498 ఇళ్లు మాత్రమే గ్రౌండింగ్ అయ్యాయి. ఆర్కూర్లో 617కి 242, భీమగల్లో 131కి 51, బోధన్ పట్టణంలో 516కి 289 ఇళ్లు గ్రౌండింగ్ అయ్యాయి. ఈ నేపథ్యంలో నిర్మాణాలను వేగవంతం చేయాలని, లబ్ధిదారులకు ఇసుక కొరత రానివ్వొద్దని గృహ నిర్మాణ, ఇతర శాఖల అధికారులతో కలెక్టర్ వినయేక్ష్మాపైర్వేది సమీక్షలు నిర్వహిస్తున్నారు.

పేంట నేపథ్యం.. రహదారులు ధ్వంసం!

ఆదిలాబాద్ : కుండపోత వర్షాలు శనివారం జిల్లాను అతలాకుతలం చేశాయి.. పత్తి, సోయా పంటలు నీట మునగగా.. రహదారులకు తీవ్ర నష్టం జరిగింది.. ఈ మేరకు జిల్లా అధికార యంత్రాంగం నివేదికను సిద్ధం చేసింది. కలెక్టర్ రాజార్ని షాతో వీడియో కాన్ఫరెన్స్ నిర్వహించిన ఇన్ఛార్జి మంత్రి జూపల్లి కృష్ణారావు త్వరలో జిల్లా పర్యటనకు రానున్నట్లు తెలిపారు. మహారాష్ట్రలో పెన్గంగా నదిపై ఇనాపూర్ ప్రాజెక్టు గేట్లు ఎత్తడంతో దిగువనున్న జైనగ్, బేల మండలాల్లో వరద ప్రభావం క్రమంగా పెరుగుతోంది.. మరో మూడ్రోజుల పాటు భారీ నుంచి అతిభారీ వర్షాలు కురిసే అవకాశం ఉందని వాతావరణ శాఖ ప్రకటించి.. ప్రజలు అప్రమత్తంగా ఉండాలని హెచ్చరించింది..

పంటలపై ప్రతాపం : జిల్లా మొత్తం 11,152 ఎకరాల్లో పత్తి, సోయా, కంది పంట నీట మునిగినట్లు వ్యవసాయ శాఖ ప్రాథమికంగా తేల్చింది. జిల్లాలోని 21 మండలాల్లోని 263 గ్రామాల పరిధిలో 4,086 మంది రైతుల పంటలకు నష్టం జరిగినట్లు ఆ శాఖ నిర్ధారించింది. అత్యధికంగా పత్తి 8,892, సోయా 1,070, కంది 906, మక్కు 284 ఎకరాలు ఇతర పంటలు 65 ఎకరాల్లో నీట మునిగినట్లు వ్యవసాయ శాఖ నివేదిక తయారు చేసింది.

పీఆర్ పరేషాన్ : పంచాయతీరాజ్ పరిధిలో తాత్కాలిక మరమ్మతులకు రూ.3.70 కోట్లు, శాశ్వత పనులు చేపడితే రూ.55.80 కోట్లు అవసరమని పీఆర్ విభాగం తేల్చింది. ఆదిలాబాద్ గ్రామీణం, బోధ్, గుడిహత్పూర్, ఇచ్ఛాద్, సిరికొండ, ఇంద్రవెల్లి, బజార్హత్పూర్ మండలాల పరిధిలో 24 వేర్వేరు ప్రాంతాల్లో 43 కి.మీ. రహదారులు, 28 కల్వర్టులు, 10 లోచెవల్ వంతెనలకు నష్టం జరిగింది.

విద్యుత్తు శాఖకు చెబ్బు : జైనగ్, ఇచ్ఛాద్, ఉట్పూరు, ఇంద్రవెల్లి మండలాల్లో 33 కేపీ లైన్ స్తంభాలు తొమ్మిది, 11 కేపీ స్తంభాలు 20, మరో 27 వ్యవసాయ, గృహ వినియోగ స్తంభాలు నేలవాలినట్లు గుర్తించిన విద్యుత్తు అధికారులు తాత్కాలిక మరమ్మతులకు రూ.9.60 లక్షలు అవసరమని తేల్చారు.

ఆర్ఎఫ్సీఎల్ గోడు : ఆర్ఎఫ్సీఎల్ పరిధిలో తాత్కాలికంగా 3.15 కోట్లు విలువైన పనులకు నష్టం వాటిల్లింది. శాశ్వతంగా పూర్తిచేయాలంటే రూ.70.20 కోట్లు అవసరమవుతాయని ఆ శాఖ ప్రాథమిక అంచనా వేసింది. ఆదిలాబాద్ గ్రామీణం, ఉట్పూరు, ఇంద్రవెల్లి, నేరడిగొండ, తానిం, తలమడుగు మండలాల పరిధిలో 145 కి.మీ మేర రహదారులు దెబ్బతిన్నాయి. మరో 28 శాజ్మేలు, 14 కల్వర్టులకు నష్టం వాటిల్లినట్లు ప్రాథమిక నివేదిక తయారు చేసింది.

జల పరవళ్లు.. సాగుపై ఆశలు

నిర్మల్ : ఇన్నాళ్లు నీటి వనరులు పుష్కలంగా ఉన్న జిల్లాపై వరుణుడు కరుణ చూపించలేదు. మంచినీరు, ఆదిలాబాద్, కుమురంభీలలో వాన బీజత్సం సృష్టించింది. అక్కడి వాగులు పొంగిపొర్లి ప్రవహించాయి. చెరువులన్నీ నిండుకుండలా మారాయి. నిర్మల్ జిల్లాలో మాత్రం ప్రాజెక్టులు, చెరువుల్లో నీళ్లు లేక బోసిపోతూ కనిపించాయి. ఈసారి జిల్లాపై వరుణుడు కరుణించాడు. మూడు రోజులుగా కురుస్తున్న వర్షాలతో వాగులు, ఒర్రెలు పొంగి పొక్తుతున్నాయి. వరులు ఉష్ణతంగా ప్రవహిస్తున్నాయి. ప్రాజెక్టులు, చెరువులు నీటితో నిండుకుండలా కనిపిస్తున్నాయి. **'గేట్లు' తెరుచుకున్న ఆలశయాలు**జిల్లాలోని స్వర్ణ, గడ్డెన్నావగు, కడం, ఎన్నెన్నె జలాశయాలు జలకళ సంతరించుకు న్నాయి. ఎగువ ప్రాంతం నుంచి భారీగా వరదనీరు వచ్చి చేరుతుండటంతో వరవనర్ పొక్తుతున్నాయి. మహారాష్ట్రలోనూ భారీ వర్షాలు కురుస్తుండటంతో స్వర్ణ, గడ్డెన్నావగు ప్రాజెక్టులోకి వేల క్యూసెక్కుల నీరు వచ్చి చేరుతోంది. ప్రాజెక్టు గేట్లు ఎత్తి నీటిని దిగువకు వదులుతున్నారు.మహారాష్ట్రలో కురుస్తున్న భారీ వర్షాలతో గోదావరి నది ఉధృతంగా ప్రవహిస్తోంది. గడ్డెన్నావగు ప్రాజెక్టు ఎత్తడంతో వేల క్యూసెక్కుల నీరు గోదావరిలో కలుస్తుండటంతో ఎస్సార్సెన్సిలోకి భారీగా వరదనీరు వచ్చి చేరుతోంది. లక్షకుపైగా క్యూసెక్కుల వరద ఇన్ఫ్లో రూపంలో వచ్చి చేరుతుండటంతో జిల్లాలోని సరస్వతి ఆయకట్టు రైతుల్లో ఆశలు చిగురించాయి. వర్షాలాల మొదలై రెండున్నర నెలలు గడిచినా భారీ వర్షాలు కురవ లేదు. అదిలోనే వరుణుడు మునిపించాడు. ఆ వానకు చెరువుల కింద ఆయకట్టు రైతులు పనిన్నార్లు వేసుకున్నారు. తర్వాత ఆదపాడడపా మునురుతో వాన కురిసినా జిల్లాలో ఆయకట్టు ఉన్న 661 చెరువుల్లోకి నీరు రాలేదు. వీటి కింద 56 వేల ఎకరాల సాగు ప్రశ్నార్థకంగా మారుతుందని లైట్లు ఆందోళన మొదలైంది. వేసిన వరి నార్లు ముదురుతుండటంతో వరి సాగు కష్టమేనని భావించారు.



హైదరాబాద్: రాజీవ్ గాంధీ వల్లే ఐటీ రంగంలో చాలా మంది రాజీస్తున్నారని తెలంగాణ ముఖ్యమంత్రి రేవంత్ రెడ్డి వ్యాఖ్యానించారు. హైదరాబాద్ అభివృద్ధిలో ఉమ్మడి రాష్ట్రంలో సీఎంలుగా వ్యవహరించిన చంద్రబాబు నాయుడు, వైఎస్ రాజశేఖర్ రెడ్డి పాత్ర ఉందని వెల్లడించారు. 1994 నుంచి 2014 వరకు హైదరాబాద్ ను అప్పటి సీఎంలు అభివృద్ధి చేసినట్లు పేర్కొన్నారు. గూగుల్ లాంటి ప్రముఖ సంస్థల్లో తెలుగువారు పెద్ద పదవుల్లో ఉన్నారని తెలిపారు. మన ప్రాంత విద్యార్థులు ఇక్కడే చదువుకోవాలని పలు సంస్థలు నిర్మించారని గుర్తు చేశారు. గచ్చిబౌలిలో డిస్ట్రిక్ట్ రిజిస్ట్రార్, సబ్ రిజిస్ట్రార్ ఆఫీసులకు సీఎం శంకుస్థాపన చేశారు. కార్యక్రమానికి మంత్రులు పాంగులేటి శ్రీనివాస్ రెడ్డి, శ్రీధర్ బాబు హాజరయ్యారు. ఈ సందర్భంగా రేవంత్ రెడ్డి మాట్లాడారు. “హైటెక్ సిటీ కట్టినప్పుడు అవహేళన చేశారు. హైదరాబాద్ నగరం సింగపూర్, టోక్యోతో పోటీ పడుతోంది. మన వద్ద అన్ని ఉన్నప్పుడు చిత్తశుద్ధితో పనిచేయడం కావాలి. అమెరికాలో మన ఐటీ నిపుణులు పని చేయడం ఆపేస్తే స్తంభించిపోతుంది. రాష్ట్రంలో శాంతి భద్రతలతో కూడిన ఉద్యోగ భద్రత ఇచ్చాం. రాబోయే పదేళ్లలో పన్ బిలియన్ డాలర్ల ఎకానమీగా తీర్చిదిద్దతాం. ఇప్పుడు మూసీ ప్రక్షాళన ఎందుకు అడ్డుకుంటున్నారు. మూసీ మురికిలో బతకాలని పేదలు ఎందుకు అనుకుంటారు? తెలంగాణ రైజింగ్ 2047తో అభివృద్ధి చేసుకుందాం. మెట్రో విస్తరణ, మూసీ ప్రక్షాళన జరగాలి. సబ్ రిజిస్ట్రార్ కార్యాలయాల్లో నరైన సౌకర్యాల లేవు. అన్ని సౌకర్యాలతో సబ్ రిజిస్ట్రార్ కార్యాలయాలు నిర్మించాలని ప్రభుత్వం సంకల్పిస్తుంది. హైదరాబాద్ అభివృద్ధిని అడ్డుకొనే వారికి ప్రజలే అడ్డుకట్ట వేయాలి. మూసీ ప్రక్షాళన, పూర్వర సిటీ నిర్మాణం కొంతమందికి ఇష్టం లేదు. తెలంగాణ సమగ్ర అభివృద్ధికి 2047 ప్రణాళికను సిద్ధం చేస్తున్నాం. హైదరాబాద్ పాత బస్టే. ఓల్డ్ సిటీ కాదు. ఒరిజినల్ సిటీ. మూసీ ప్రక్షాళనతో ఓల్డ్ సిటీకి పూర్వ వైభవాన్ని తీసుకొస్తాం. అన్ని సౌకర్యాలతో సబ్ రిజిస్ట్రార్ కార్యాలయాలు నిర్మించబోతున్నాం. ప్రభుత్వానికి రూపాయి ఖర్చు లేకుండా కార్యాలయాలు నిర్మిస్తున్నాం. నగర అభివృద్ధి అడ్డుకునే వారు మనకు శత్రువే” అని రేవంత్ వ్యాఖ్యానించారు.



భూపాలపల్లి: ఎగువ ప్రాంతాల్లో కురుస్తున్న భారీ వర్షాలకు ప్రముఖ పుణ్యక్షేత్రం కాశేశ్వరం త్రివేణి సంగమం వద్ద వరద పోటెత్తింది. ఇక్కడ 12.41 మీటర్ల మేర ప్రవాహం కొనసాగుతోంది. జ్ఞాన సరస్వతి, సాధారణ పుష్కర ఘాట్ల మెట్లపై నుంచి వరద క్రవహిస్తోంది. త్రివేణి సంగమం వద్ద మొదటి ప్రమాద హెచ్చరిక స్థాయిలో వరద ప్రవాహం ఉండటంతో పరిసర ప్రాంతాల ప్రజలు అప్రమత్తంగా ఉండాలని అధికారులు సూచించారు.

కాశేశ్వరం కమిషన్ పై 21న తెలంగాణ హైకోర్టులో విచారణ

హైదరాబాద్: కాశేశ్వరం ప్రాజెక్టుపై జస్టిస్ ఫోర్డ్ కమిషన్ ఇచ్చిన నివేదికను రద్దు చేయాలని మాజీ ముఖ్యమంత్రి కేసీఆర్, మాజీ మంత్రి టి.హరీశ్ కౌపులు హైకోర్టులో వేర్వేరుగా పిటిషన్లు దాఖలు చేశారు. వీటిపై తెలంగాణ హైకోర్టులో గురువారం విచారణ జరగనుంది. కాశేశ్వరం ప్రాజెక్టులో భాగమైన మేడిగడ్డ, అన్నారం, సుందిళ్ల బ్యారేజీల నిర్మాణంలో అవకతవకలపై న్యాయ విచారణకు జస్టిస్ పి.సి.ఫోర్డ్ కమిషన్ ను నియమిస్తూ 2024 మార్చి 14న ప్రభుత్వం జారీ చేసిన జీవో 6ను కూడా అందులో సవాలు చేశారు. ప్రతివాదులుగా ప్రభుత్వ ప్రధాన కార్యదర్శి, నీటిపారుదల శాఖ ముఖ్యకార్యదర్శి, జస్టిస్ ఫోర్డ్ కమిషన్ ను పేర్కొన్నారు. ఎలాంటి ఆధారాలు లేకుండా నాటి భారత రాష్ట్ర సమితి ప్రభుత్వాన్ని



అప్రతిష్టపాల్పేసే రాజకీయ వ్యూహంలో భాగంగా కమిషన్ నియామకం జరిగిందని, నిబంధనలకు విరుద్ధంగా కమిషన్ నివేదిక రూపొందించినది పిటిషన్లలో పేర్కొన్నారు.

పదేళ్ల కేసీఆర్ పాలనలో రైతులకు ఇలాంటి పరిస్థితి రాలేదు: కేటీఆర్

హైదరాబాద్: తెలంగాణలో రెండు నెలలుగా దయనీయమైన పరిస్థితి ఉందని భారత రాష్ట్ర సమితి కార్యనిర్వాహక అధ్యక్షుడు, మాజీ మంత్రి కేటీఆర్ విమర్శించారు. హైదరాబాద్ లో ఆయన మీడియాతో మాట్లాడుతూ.. యూరియా కోసం రైతులు తీవ్ర ఇబ్బందులు పడుతున్నారన్నారు. రాష్ట్ర ప్రభుత్వ చైతకానితనం వల్లే ఇలాంటి పరిస్థితి వచ్చిందన్నారు. “ఎరువుల బస్తాల కోసం రైతులు చాలా ఇబ్బందులు పడుతున్నారు. పదేళ్ల కేసీఆర్ పాలనలో రైతులకు ఇలాంటి పరిస్థితి రాలేదు. వ్యవసాయశాఖపై సీఎం రేవంత్ రెడ్డి ఎలాంటి సమీక్ష చేయలేదు. ముందస్తు ప్రణాళిక లేకుండా పాలన చేస్తున్నారు. భారత రాష్ట్ర సమితి నేతలపై కేసులు పెట్టి ఇబ్బందులకు గురిచేస్తున్నారు. వ్యవసాయ శాఖకు ఇతర శాఖలతో సమన్వయం లేదు. కాంగ్రెస్ ప్రభుత్వ నిర్వాహంతో రైతులు ఇబ్బందులు పడుతున్నారు. ఓ రైతు 3 బస్తాల యూరియా తీసుకుంటే నాన్ డెయిలీబుల్ కేసు పెట్టారు. భాక్ష్ మార్కెట్ లో కాంగ్రెస్ నేతలే యూరియా అమ్ముతున్నారు.

కవిత స్థానంలో.. గౌరవ అధ్యక్షుడిగా కొప్పుల ఈశ్వర్



హైదరాబాద్: తెలంగాణ బోగ్ గని కార్మిక సంఘం గౌరవ అధ్యక్షుడిగా కొప్పుల ఈశ్వర్ నియమితులయ్యారు. సంఘం కార్యవర్గ సమావేశంలో కొప్పుల ఈశ్వర్ ను ఏకగ్రీవంగా ఎన్నుకున్నారు. ఇప్పటి వరకు బోగ్ గని కార్మిక సంఘం గౌరవ అధ్యక్షురాలిగా ఉన్న కవిత స్థానంలో ఈశ్వర్ ను ఎన్నికోవడం గమనార్హం. కొప్పుల ఈశ్వర్ అధ్యర్థంలో తెలంగాణ బోగ్ గని కార్మిక సంఘం కార్యకలాపాలను పార్టీ తరపున ముందుకు తీసుకెళ్లడం భారత రాష్ట్ర సమితి నిర్ణయం తీసుకుంది.



ముంబైలో కుండపోత వర్షాలు.. జనజీవనం అస్తవ్యస్తం

ముంబై: భారీ వర్షాలకు ముంబై నగరం అతలాకుతలం అవుతోంది. నేడూ ఎడతెరిపి లేకుండా కురుస్తున్న వర్షం కారణంగా జన జీవనం స్తంభించిపోయింది. పలు ప్రాంతాల్లో రోడ్లు నీట మునిగి ట్రాఫిక్ కు తీవ్ర అంతరాయం ఏర్పడింది. ముంబైతోపాటు పరిసర ప్రాంతాల్లో భారీ వర్షాలు కురుస్తాయంటూ భారతీయ వాతావరణ శాఖ తాజాగా రెడ్ అలర్ట్ జారీ చేసింది. ఈ నేపథ్యంలో ప్రభుత్వ శాఖలు అప్రమత్తమయ్యాయి. వర్షాల కారణంగా విమాన రాకపోకలకు కూడా అంతరాయం ఏర్పడింది. ముంబై నుంచి బయలుదేరాల్సిన 155 విమాన సర్వీసుల్లో జాప్యం జరిగింది. ముంబై ఎయిర్ పోర్టుకు రావాల్సిన మరో 102 విమానాల ల్యాండ్ ఇంగ్ కూడా ఆలస్యం కానుంది. ఈ మేరకు ఇప్పటికే ప్రయాణికులకు ఇండిగో అలర్ట్లు జారీ చేసింది. మరోవైపు ఎయిర్ పోర్టుకు వచ్చే పలు మార్గాలు నీట మునిగి ట్రాఫిక్ జామ్ ఏర్పడింది. ఫలితంగా కార్మికలాపాల

నిర్వహణలో ఆటంకాలు ఏర్పడి విమాన రాకపోకల్లో జాప్యం జరుగుతోంది. వర్షాల కారణంగా నగర జీవనం అస్తవ్యస్తం కావడంతో ముంబై నగర పాలక సంస్థ నేడు సెలవును ప్రకటించింది. అత్యవసర ప్రభుత్వ సేవలు మాత్రమే అందుబాటులో ఉంటాయని పేర్కొంది. మైవేలు సంస్థలు తమ ఉద్యోగులకు నేడు వర్క్ ఫ్రమ్ హోమ్ అవకాశం కల్పించాలని కూడా నగర పాలక సంస్థ సూచించింది. వర్ష బీభత్సం కారణంగా ఇప్పటికే పలు స్కూళ్లు, కాలేజీలు మూతపడ్డాయి. కొంకణ్ ప్రాంతాల్లోని (పాల్ఘడ్, థానే, రాయ్ గడ్, రత్నగిరి, సింధూదుర్గ జిల్లాలు) కాలేజీలకు సెలవు ఇచ్చినట్లు ఉన్నత విద్యాశాఖ పేర్కొంది. రాష్ట్ర రోడ్డు ట్రాన్స్ పోర్టు బస్సులను కూడా కొన్ని ప్రాంతాల్లో దారి మళ్లించారు. రైల్వే రాకపోకల్లో కూడా ఆలస్యం చోటుచేసుకుంది. కొన్ని ప్రాంతాల్లో ట్రాక్స్ పై నీరు చేరడంతో ఆటంకాలు ఏర్పడ్డాయని రైల్వే అధికారులు తెలిపారు.



భారీ వర్షాలకు తెలంగాణలోని జలాశయాలు జలకళను సంతరించుకున్నాయి. రాష్ట్రంలోని పలు ప్రాజెక్టులకు భారీగా వరద వచ్చి చేరుతోంది. నిజామాబాద్ జిల్లా శ్రీరాంసాగర్ ప్రాజెక్టుకు వరద ఉద్భృతి కొనసాగుతోంది. ప్రస్తుతం ప్రాజెక్టులోకి 1,45,000 క్యూసెక్కుల వరద వచ్చి చేరుతుండగా 38 ప్రధాన గేట్లు ఎత్తి 1,73,578 క్యూసెక్కుల నీటిని దిగువకు విడుదల చేస్తున్నారు. నాగార్జున సాగర్ జలాశయానికి ఎగువ నుంచి భారీ వరద ప్రవాహం రావడంతో 26 క్రస్ట్ గేట్లను ఎత్తి స్పిల్ వే ద్వారా నీటిని దిగువకు విడుదల చేస్తున్నారు. జయశంకర్ భూపాలపల్లి జిల్లా కాశేశ్వరం త్రివేణి సంగమం వద్ద జలకళ సంతరించుకుంది. గోదావరి, ప్రాణహిత నదులు ఉప్పొంగి ప్రవహిస్తున్నాయి.



భువనగిరి : ఎగువన కురుస్తున్న వర్షాలకు యాదాద్రి భువనగిరి జిల్లాలో వాగులు, వంకలు పొంగి పొర్లుతున్నాయి. కుంటలు, చెరువులు జలకళను సంతరించుకున్నాయి. జిల్లాలోని బీబీనగర్ మండలం రుద్రవెల్లి వద్ద లోలెవల్ బ్రిడ్జిపై నుంచి మూసీ నది ఉద్భృతంగా ప్రవహిస్తోంది. లోలెవల్ బ్రిడ్జికి ఇరువైపులా పోలీసులు బారికేడ్లను ఏర్పాటు చేసి వాహనాల రాకపోకలను నిలిపివేశారు. దీంతో పరిసర ప్రాంతాల ప్రజల రాకపోకలకు అంతరాయం కలిగింది. వాహనదారులు ప్రత్యామ్నాయ మార్గాల్లో వెళ్లాలని పోలీసులు సూచించారు. భారీ వర్ష సూచన నేపథ్యంలో మూసీ పరివాహక ప్రాంతాల ప్రజలు అప్రమత్తంగా ఉండాలని అధికారులు సూచించారు.

రాహుల్ ను ప్రధానిని చేయడమే లక్ష్యంగా పని చేస్తాం : తేజస్వి యాదవ్



కాంగ్రెస్ అగ్రనేత రాహుల్ గాంధీని ప్రధాని చేయడమే లక్ష్యంగా పని చేస్తాం అని ఆర్థేడీ నేత తేజస్వి యాదవ్ పేర్కొన్నారు. బిహార్ లో ఓటర్ జాబితా సమగ్ర సవరణను వ్యతిరేకిస్తూ.. రాహుల్ గాంధీ ‘ఓటర్ అధికార యాత్ర’ ప్రారంభించిన సంగతి తెలిసిందే.

మంగళవారం నవాబాద్ జరిగిన ఈ యాత్రలో తేజస్వి పాల్గొని మాట్లాడారు. వచ్చే లోక్ సభ ఎన్నికల్లో రాహుల్ ను ప్రధానిని చేయడమే లక్ష్యంగా ప్రతిపక్షాలన్నీ కృషి చేస్తాయన్నారు. తేజస్వి వ్యాఖ్యల సమయంలో రాహుల్ కూడా పక్కనే ఉన్నారు. ఇక, దీనికి ముందు తేజస్వి ఓ వార్తాసంస్థతో మాట్లాడుతూ.. ప్రధాన ఎన్నికల కమిషనర్ జ్ఞానేశ్ కుమార్ పై తీవ్రస్థాయిలో విరుచుకుపడ్డారు. విలక్షణతల సమావేశంలో ఆయన వాస్తవాలతో కూడిన స్పష్టమైన సమాధానాలు ఇవ్వలేకపోయారని విమర్శించారు. ప్రధానమంత్రి కార్యాలయం నుంచి వచ్చిన స్పీచ్ ను ఆయన చదివి వినిపించారని ఎద్దేవా చేశారు. ప్రాణాలతో ఉన్నవారిని చనిపోయినట్లు ఎందుకు పేర్కొంటున్నారో తమకు సమాధానం చెప్పాలని డిమాండ్ చేశారు. ఒకవేళ ఆయన భాజపాలో సభ్యత్వం తీసుకొని ఉంటే చెప్పాలంటూ విమర్శలు చేశారు. ఓటర్ అధికార యాత్రకు ప్రజల నుంచి పెద్దఎత్తున మద్దతు లభిస్తుందన్నారు. దీంతో ఎన్నికల సంఘాన్ని ప్రభావితం చేసి.. భాజపా ఓట్లను ఎలా దొంగిలిస్తుందో ప్రజలు అర్థం చేసుకుంటున్నారన్నారు.

మెదక్ జిల్లాలోని ప్రసిద్ధ పుణ్యక్షేత్రం ఏడుపాయల వనదుర్గా భవానీ ఆలయం వారం రోజులుగా జలదిగ్బంధంలోనే ఉంది. అర్చకులు రాజగోపురంలో ఉత్సవ విగ్రహాన్ని ఏర్పాటు చేసి భక్తులకు అమ్మవారి దర్శనం కల్పిస్తున్నారు. సింగూర్ నుంచి నీటిని దిగువకు విడుదల చేయడంతో పాటు నక్క వాగు ప్రవాహంతో వనదుర్గ ఆనకట్టకు భారీగా వరద పోటెత్తుతోంది. వనదుర్గ ఆనకట్ట మీదుగా 50,985 వేల క్యూసెక్కుల వరద నీరు విడుదల చేస్తున్నారు. వనదుర్గ ఆనకట్ట, గర్భగుడి వైపు ఎవరూ వెళ్లకుండా పోలీసులు బారికేడ్లు బారికేడ్లు ఏర్పాటు చేశారు.